

୬ ଅପ୍ରେଲ ୨୦୧୮ ଖୁତବା ଛୁମାର ସାରାଂଶ  
ସ୍ଥାନ - ମସଜିଦ୍ ବୟତୁଲ୍ ରହେମାନ, ସେନ୍

ପ୍ରତ୍ୟେକ ଅହେମଦିମାନଙ୍କୁ ନିଜର ଆତ୍ମମୁନ କରିବା ଉଚିତ୍ କି ସଂସାର ପ୍ରାପ୍ତ କରିବାରେ ଆମ ଦ୍ଵାରା ଏଭଳି କୌଣସି ହରକତ୍ ହୋଇନଯାଉ ଯାହାକି ଆମକୁ ଅଲ୍ଲାଃଙ୍କ ନିକଟରେ ବିରାଟ ପାପି ସାବ୍ୟସ୍ତ କରିଦେବ । ଯଦି ଆମର ଭିତି ହିଁ ମିଥ୍ୟା ଉପରେ ପ୍ରତିଷ୍ଠିତ ଥିବ ଏବଂ ଆମେ ସଂସାର ପ୍ରାପ୍ତିକୁ ନିଜର (ପ୍ରକୃତ) ଲକ୍ଷ ମଣିନେବା ତେବେ ଆମେ କଦାପି ଆଲ୍ଲାଃଙ୍କ କୃପାର ଭାଗୀଦାର ହୋଇପାରିବା ନାହିଁ ।

ତଶହୁଦ୍, ତଉଜ ଏବଂ ସୁରେ ଫାତିହାର ଆବୃତ୍ତି କରିବା ପରେ ହଜୁର ଅନସ୍ଵର ଅ:ବ କହିଲେ- ସେନ୍ ପାଖାତ୍ୟ ଦେଶମାନଙ୍କ ମଧ୍ୟରୁ (ଗୋଟିଏ) ଦେଶ ଅଟେ କିନ୍ତୁ ଅର୍ଥନୈତିକ ଦୃଷ୍ଟିକୋଣରୁ ଏହା ଯୁରୋପର ଦୁର୍ବଳ ଦେଶମାନଙ୍କ ମଧ୍ୟରେ ପରିଗଣିତ ହୋଇଥାଏ । କାର୍ଯ୍ୟ କରିବାର ସୁଯୋଗ, ଜୀବନଜାପନ ଶୈଳୀର ସ୍ଵର ଇତ୍ୟାଦି କ୍ଷେତ୍ରରେ ଯୁରୋପର ଅନ୍ୟାନ୍ୟ ଦେଶ ଉଦାହରଣସ୍ଵରୂପ ଫ୍ରାନସ୍, ଜର୍ମାନୀ, ହଲାଣ୍ଡ କିମ୍ବା ଇଂଲଣ୍ଡ ତୁଳନାରେ ଏହାର ସ୍ଵର ନିମ୍ନମାନର ଅଟେ । କିନ୍ତୁ ଏହାସତ୍ତ୍ଵେ ପାକିସ୍ତାନ ତୁଳନାରେ ଏହି ଦେଶର ଅର୍ଥନୈତିକ ଅବସ୍ଥା ବେଶ୍ ସ୍ଵଚ୍ଛଳ ଅଟେ । ଏହି କାରଣରୁ ଅନେକ ପାକିସ୍ତାନି କାରବାର ଓ ଚାକିରୀ କରିବା ପାଇଁ ଏଠାକୁ ଚାଲିଆସିଥାନ୍ତି । ଯେପର୍ଯ୍ୟନ୍ତ ଅହେମଦିମାନଙ୍କ କଥା ରହିଛି ତେବେ ସେମାନଙ୍କର ପାକିସ୍ତାନ ଛାଡ଼ିବାର ମୁଖ୍ୟ କାରଣ ଧାର୍ମିକ ପ୍ରତିବନ୍ଧତା ଓ ସ୍ଵାଧୀନ ଭାବରେ ଧର୍ମକର୍ମ ସମ୍ପାଦନ କରିନପାରିବା ଅଟେ । ଦ୍ଵିତୀୟ ନିଜ ଆର୍ଥିକ ଅବସ୍ଥାରେ ଉନ୍ନତି ଆଣିବା ଅଟେ । ଏଠାକୁ ଆସୁଥିବା ଅଧିକାଂଶ ଲୋକେ ଏହି କଥା କହି ଆସାଇଲମ୍ ନେଇଥାନ୍ତି କିମ୍ବା ସ୍ଵାୟୀବାସିନ୍ଦା ହେବାର ଭିଜା ନେବାକୁ ଚେଷ୍ଟା କରିଥାନ୍ତି କି ଅହେମଦିମାନଙ୍କ ପାଇଁ ପାକିସ୍ତାନର ପରିସ୍ଥିତି ଅନୁକୂଳ ନୁହେଁ କି ସେଠାରେ ସ୍ଵାଧୀନ ଭାବରେ ନିଜକୁ ମୁସଲମାନ କହିପାରିବେ କିମ୍ବା ଇସଲାମୀୟ ଉପାସନା ଓ ରୀତିନୀତି ପାଳନ କରିପାରିବେ । କେତେକ ଲୋକ ସଠିକ୍ ରୂପେ ନିଜର ଅବସ୍ଥା ଉପସ୍ଥାପନ କରିଥାନ୍ତି କିନ୍ତୁ ଆଉ କିଛି ଲୋକ (ନିଜ ଅସଲ ଉଦ୍ଦେଶ୍ୟ) ଗୋପନ ରଖିଥାନ୍ତି ଯେତେବେଳେ କି ଏହାର ଆବଶ୍ୟକତା ହିଁ ନଥାଏ । ମୁଁ ଅନେକ ଥର ବର୍ଷନା କରିଛି କି ଯଦି ପ୍ରକୃତ ଓ ସତ କଥା କୁହାଯାଏ ଏବଂ ଧର୍ମ ନାମରେ ଆମ ଉପରେ ଯେଉଁ ଅତ୍ୟାଚାର ହେଉଅଛି କେବଳ ତାହା ହିଁ ଦର୍ଶାଯାଏ କି ଏଭଳି ଅବସ୍ଥାରେ ମୋର ସେଠାରେ ରହିବା ମୋତେ ମାନସିକ ସ୍ତରରେ ବହୁତ କଷ୍ଟ ପହଞ୍ଚାଉଅଛି କିମ୍ବା ପହଞ୍ଚାଇବ ତେବେ ଏମାନେ ତାହା ବୁଝିଥାନ୍ତି । ସୁତରାଂ ଅନ୍ୟମାନଙ୍କ କହିବାରେ କିମ୍ବା ଓକିଲମାନଙ୍କ କହିବା ଅନୁସାରେ ନିଜ କଥାକୁ ଅଧିକ ବଜାଇତାଜାଇ କହିବା ଉଚିତ୍ ନୁହେଁ । ଏହିପରି ଆରମ୍ଭରୁ ଶେଷପର୍ଯ୍ୟନ୍ତ ଗୋଟିଏ କଥାରେ ଅଟଳ ରହିବା ଉଚିତ୍ ନା କି ନିଜ ବୟାନ ବଦଳାଇବା ଯଦ୍ଵାରା ତୁମେ ମିଛ କହୁଥିବାର ପ୍ରଶାସନକୁ ସନ୍ଦେହ ହେବ । ଜଣେ ଅହେମଦି ତ ସାମାନ୍ୟ ଅବସ୍ଥାରେ ମଧ୍ୟ ମିଛ କହିବାରୁ ନିବୃତ୍ତ ରହିବା ଉଚିତ୍ । ଅଲ୍ଲାଃତାଲା ମିଥ୍ୟାବଚନକୁ ଶିରକ୍ କରିବା ସମତୁଲ୍ୟ ଦର୍ଶାଇଛନ୍ତି ଏବଂ ଜଣେ ଅହେମଦିଠାରୁ କଦାପି ଏହି ଆଶା କରାଯାଇନଥାଏ କି ସେ (ଅଲ୍ଲାଃଙ୍କୁ) ଆଉ କହା ସହ ସମତୁଲ୍ୟ କରିଥାଏ । ଗୋଟିଏ ପାର୍ଶ୍ଵରେ ସେ ଏହି ଘୋଷଣା କରିଥାଏ କି ମୁଁ ଏକେଶ୍ଵରବାଦର ସବୁଠାରୁ ଅଧିକ ପ୍ରତିଷ୍ଠାକାରୀ । ହଜରତ୍ ମହମ୍ମଦ୍ ସ.ଆ.ଙ୍କ ଦାସତ୍ଵର ଦାକ୍ଷିତ ଅଟେ ଏବଂ ଯୁଗର ସୁଧାରକ ହଜରତ୍ ମସିହ୍ ମଉଦ୍ ଓ ମେହେଦି ମଉଦ୍ ଆ.ସ.ଙ୍କୁ ସ୍ଵୀକାର କରିଛି ତେବେ ଅନ୍ୟ ପାର୍ଶ୍ଵରେ ଏହି ମୂଳ ପାପ ଯେଉଁଥିରୁ ନିବୃତ୍ତ ରହିବା ଏକେଶ୍ଵରବାଦୀର ପ୍ରଥମ କର୍ତ୍ତବ୍ୟ, ବଂଚିବା ଉଚିତ୍ । ଏହିଦୃଷ୍ଟି କୋଣରୁ ପ୍ରତ୍ୟେକ ଅହେମଦିମାନଙ୍କୁ ନିଜର ଆତ୍ମମୁନ କରିବା ଉଚିତ୍ କି ସଂସାର ପ୍ରାପ୍ତିରେ ଆମ ଦ୍ଵାରା ଏଭଳି କୌଣସି ହରକତ୍ ହୋଇନଯାଉ ଯାହାକି ଆମକୁ ଅଲ୍ଲାଃଙ୍କ ନିକଟରେ ବିରାଟ ପାପି ସାବ୍ୟସ୍ତ କରିଦେବ । ସୁତରାଂ ଯେତେବେଳେ ଆମେ ନିଜ ବିଶ୍ଵାସର ସୁରକ୍ଷା କରିବା ଏବଂ ଧର୍ମ ଉପରେ ପ୍ରତିଷ୍ଠିତ ରହିବା ନିମନ୍ତେ ନିଜ ଜନ୍ମମାଟି ଛାଡ଼ିବାକୁ ବାଧ୍ୟ ହୋଇଛେ ତେବେ ଆମେ ଅଲ୍ଲାଃଙ୍କ ଆଦେଶକୁ ସର୍ବପ୍ରଥମେ ପ୍ରାଧାନ୍ୟ ଦେବା ଉଚିତ୍ । ଆମକୁ ଦେଖିବାକୁ ହେବ ଯେ, ଅହେମଦିୟତ୍ ଅର୍ଥାତ୍ ପ୍ରକୃତ ଇସଲାମ ସ୍ଵୀକାର କରିବା ଅନ୍ତେ ଆମକୁ କେଉଁ ଜିନିଷକୁ ପ୍ରାଧାନ୍ୟ ଦେବା ଉଚିତ୍ । ଯଦି ତାହା ଅଲ୍ଲାଃଙ୍କ ନିର୍ଦ୍ଦେଶ ମୁତାବକ ନୁହେଁ ତେବେ ଆମେ ସେହି ଲକ୍ଷ ହାସଲ କରି ନାହେଁ ଯେଉଁ ଲକ୍ଷ ନେଇ ଆମେ (ନିଜ) ଦେଶରୁ ପାଦ କାଢ଼ିଥିଲେ । ଯଦି ତାହା (ଅଲ୍ଲାଃଙ୍କ) ନିର୍ଦ୍ଦେଶ ମୁତାବକ ଅଟେ ତେବେ

ଆମେ ପଳାୟନ (ହିଜରତ୍)ର ଲକ୍ଷ ହାସଲ କରିନେଇଛେ ଏବଂ ଏପରି ଅବସ୍ଥାରେ ଅଲ୍ଲାଃଙ୍କ କୃପା ନିରନ୍ତର ଆମ ସହିତ ରହିଥିବ । କିନ୍ତୁ ଯଦି ଆମ ଭିତି ମିଥ୍ୟା ଉପରେ ପ୍ରତିଷ୍ଠିତ ଥାଏ ଏବଂ ସଂସାର ପ୍ରାପ୍ତିକୁ ଆମେ ନିଜର (ପ୍ରକୃତ) ଲକ୍ଷ ମଣୁଥାଉ ତେବେ ଆମେ କଦାପି ଅଲ୍ଲାଃଙ୍କ କୃପାର ଅଧିକାରୀ ହୋଇପାରିବା ନାହିଁ । ଅଲ୍ଲାଃତାଲାଙ୍କୁ ଏକ ଓ ଅଦ୍ୱିତୀୟ ସ୍ୱୀକାର କରୁଥିବା ଓ ତାଙ୍କର ଉପାସନା କରୁଥିବା ଲୋକେ କଦାପି ତାହାର ଶିରକ୍ କରି ନଥାନ୍ତି । ଯେଉଁମାନେ ନିଜ ଜନ୍ମର ସତ୍ୟାସତ୍ୟକୁ ବୁଝିଥାନ୍ତି ସେମାନଙ୍କ ଜୀବନର ମୂଳ ଲକ୍ଷ ଅଲ୍ଲାଃଙ୍କ ପ୍ରୀତିଭାଜନ ଲାଭ କରିବା ହୋଇଥାଏ । ଆମକୁ ସର୍ବଦା ମନେରଖିବା ଉଚିତ୍ ଯେ, ସଂସାର ପ୍ରାପ୍ତି ଓ ତାହାର ଚାକଚକ୍ୟରେ ମସଗୁଲ୍ ହୋଇଯିବା ଆମର ଲକ୍ଷ ନୁହେଁ । ଯଦି ଆମେ ଅଲ୍ଲାଃଙ୍କୁ ପ୍ରସନ୍ନିତ କରିବା ନିମନ୍ତେ ତାଙ୍କ କହିବା ମୁତାବକ ନିଜ ଜନ୍ମର ଉଦ୍ଦେଶ୍ୟ ପ୍ରାପ୍ତ କରିବାକୁ ଚେଷ୍ଟା କରୁ ତେବେଯାଇ ଆମେ ପ୍ରକୃତ ସଫଳତା ହାସଲ କରିପାରିବା । ଏହି ସଂସାରକୁ ଆସିବାର ଉଦ୍ଦେଶ୍ୟ ପୂରଣ କରିପାରିବା । ଏହି ସଂସାର ଓ ତାହାର ଐଶ୍ୱର୍ଯ୍ୟ ତ ଆମକୁ ପ୍ରାପ୍ତ ହୋଇଯିବି କାରଣ ଅଲ୍ଲାଃଙ୍କ ମାର୍ଗରେ ପରିଚାଳିତ ବ୍ୟକ୍ତିକୁ ସେ ଧର୍ମ ଓ ସଂସାରର ସୁଖରୁ ବଞ୍ଚିତ ରଖୁନଥାନ୍ତି । ବରଂ ସେ ଆମକୁ ଏହି ଶିକ୍ଷା ଦେଇଛନ୍ତି କି ମୋ'ଠାରୁ ଇହ ଓ ପରକାଳର ଐଶ୍ୱର୍ଯ୍ୟ (ମଙ୍ଗଳ) କାମନା କର । ଯେପରିକି ସେ କୁହନ୍ତି- **ରବ୍‌ବନା ଆତିନା ଫିଦ୍‌ଦୁନୟା ହସନତଜ୍ଜି ଓ ଫିଲ୍ ଆଖ୍‌ରତି ହସନତଜ୍ଜି ଓକ୍‌ନା ଅଜାବନ୍ ନାର୍** । ହଜରତ ମସିହ ମଉଦ ଆ.ସ କୁହନ୍ତି-

ମଣିଷ ଆତ୍ମସନ୍ତୋଷ ଲାଭ କରିବା ନିମନ୍ତେ ଦୁଇ ଗୋଟି ଜିନିଷର ଆବଶ୍ୟକତା ଲୋଡ଼ିଥାଏ । ପ୍ରଥମ ସଂସାରର କ୍ଷଣସ୍ଥାୟୀ ଜୀବନରେ ଯେଉଁ ଦୁଃଖ ଓ ପରୀକ୍ଷାର ଝଡ଼ ଆସିଥାଏ ସେଥିରୁ ବର୍ତ୍ତ ରହିବା ଦ୍ୱିତୀୟ ମନ୍ଦ, କୁକର୍ମ ତଥା ଆଧ୍ୟାତ୍ମିକ ରୋଗ ଯାହାକି ତାହାକୁ ଅଲ୍ଲାଃଙ୍କଠାରୁ ଦୂରେଇ ଦେଇଥାଏ, ସେଥିରୁ ମୁକ୍ତି ପାଇବା । ଆପଣ କୁହନ୍ତି ସଂସାରର (କ୍ଷଣସ୍ଥାୟୀ) ସୁଖ ଏହି କି ଯେ, ତାହା ଶାରୀରିକ ହେଉ ଅବା ଆଧ୍ୟାତ୍ମିକ ଉଭୟ କ୍ଷେତ୍ରରେ ସମସ୍ତ ପ୍ରକାରର ମନ୍ଦ, ଅପନିନ୍ଦା ଓ ଅପକର୍ମରୁ ସୁରକ୍ଷିତ ରହିବା । ପ୍ରକୃତରେ ରବ୍‌ବନା ଶବ୍ଦରେ କ୍ଷମାପ୍ରାର୍ଥନା ପ୍ରତି ଗୋଟିଏ ସୁଖ ଇଶାରା ରହିଛି । ଯେତେବେଳେ ମଣିଷ ରବ୍‌ବନା କୁହେ ଅର୍ଥାତ୍ ହେ ମୋ ଅଲ୍ଲାଃ ! ସେତେବେଳେ ଅଲ୍ଲାଃଙ୍କ ସମ୍ମୁଖରେ ନତମସ୍ତକ ହୋଇଥାଏ କାରଣ ରବ୍‌ବନା ଶବ୍ଦ ଆବଶ୍ୟକ କରିଥାଏ କି ସେ ପୂର୍ବରୁ ଯେଉଁମାନଙ୍କୁ ନିଜର ପ୍ରଭୁ ମଣିଥିଲା, ସେମାନଙ୍କଠାରୁ ଅତିଷ୍ଟ ହୋଇ ସେ ଏହି ପରାକର୍ମୀ ଓ ସର୍ବଶକ୍ତିମାନ ଅଲ୍ଲାଃଙ୍କ ଶରଣକୁ ଆସିଅଛି । ଉକ୍ତ ଶବ୍ଦ ପ୍ରକୃତ ନମ୍ରତା ଓ ଦରଦ ବ୍ୟତୀତ ମଣିଷ ହୃଦୟରୁ ପ୍ରସ୍ତୁତିତ ହୋଇନଥାଏ । ହଜୁର ଆ.ସ କୁହନ୍ତି ଅସଲରେ ମଣିଷ ନିଜର ଅନେକଗୁଡ଼ାଏ ପ୍ରଭୁ ତିଆରି କରି ବସିଥାଏ, ନିଜର ବାହାନା ଓ ଛଳନା ଉପରେ ତାହାର ପୂର୍ଣ୍ଣ ଭରଣା ଥାଏ ଏବଂ ତାହା ହିଁ ତାହାର ପ୍ରଭୁ ଅଟେ । ଯଦି ତାହାକୁ ନିଜ ଜ୍ଞାନ ଓ ବାହୁବଳ ଉପରେ ଗର୍ବ ଥାଏ ତେବେ ତାହା ତାହାର ପ୍ରଭୁ ଅଟେ । ଯଦି ତାହାକୁ ନିଜ ସୌନ୍ଦର୍ଯ୍ୟ ଓ ଧନସମ୍ପତି ଉପରେ ଅହଂକାର ରହିଛି ତେବେ ତାହା ହିଁ ତାହାର ପ୍ରଭୁ ଅଟେ । ତେବେ ଏହିପରି ସହସ୍ର ମାଧ୍ୟମ ତାହା ସହିତ ଜଡ଼ିତ । ଯେପର୍ଯ୍ୟନ୍ତ ସେସବୁକୁ ବର୍ଜନ କରି ଓ ସେଥିରୁ ଅତିଷ୍ଟ ହୋଇ ସେ ପ୍ରକୃତ ଓ ଏକ ଅଲ୍ଲାଃଙ୍କ ନିକଟରେ ରବ୍‌ବନାର ଉଚ୍ଚାରଣ ପୂର୍ଣ୍ଣ ଦରଦ ଏବଂ ହୃଦୟକୁ ତରଳାଇବା ପରି ଶୂରରେ ଅଲ୍ଲାଃଙ୍କ ନିକଟରେ ନତମସ୍ତକ ହୋଇନାହିଁ ସେପର୍ଯ୍ୟନ୍ତ ପ୍ରକୃତ ଅଲ୍ଲାଃଙ୍କୁ ବୁଝିନଥାଏ । ପ୍ରକୃତ ରବ୍‌ବନା ସେତେବେଳେ ଉଚ୍ଚାରିତ ହୋଇଥାଏ ଯେତେବେଳେ ପୂର୍ଣ୍ଣ ଦରଦ ଏବଂ ହୃଦୟକୁ ତରଳାଇବା ପରି ଶୂର ପ୍ରସ୍ତୁତିତ ହୋଇଥାଏ । ସେ ଏହି ସତ୍ୟାସତ୍ୟକୁ ବୁଝିଥାଏ କି ଯେତେବେଳେ ମୁଁ ରବ୍‌ବନା କହୁଅଛି ତେବେ ମୁଁ ଏକ ଏପରି ଅଦ୍ୱିତୀୟ ଅଲ୍ଲାଃଙ୍କୁ ଡାକୁଅଛି ଯେ ମୋର ପାଳନକର୍ତ୍ତା, ତେବେଯାଇ ସେ ନିଜର ପ୍ରକୃତ ପ୍ରଭୁ (ଅଲ୍ଲାଃଙ୍କୁ) ଚିହ୍ନିଥାଏ ଏବଂ ତାଙ୍କରିଠାରୁ ନିଜ ମନସ୍କାମନା ଭିକ୍ଷା କରିଥାଏ । ସୁତରାଂ ଆପଣ କୁହନ୍ତି ଯେତେବେଳେ ଏଭଳି ତରଳ ହୃଦୟ ଓ ଜୀବନ ଉତ୍ସର୍ଗକାରୀ ଶୂରର ସହିତ ତାଙ୍କ ନିକଟରେ ନିଜ ପାପ ସ୍ୱୀକାର କରି କ୍ଷମାପ୍ରାର୍ଥନା କରି ରବ୍‌ବନା ଅର୍ଥାତ୍ ପ୍ରକୃତ ଓ ଅସଲ ପ୍ରଭୁ ତୁମେ ଅଟ କିନ୍ତୁ ଆମେ ନିଜ ଭ୍ରାତୃଧାରଣା ଯୋଗୁଁ ପଥଭ୍ରଷ୍ଟ ହୋଇଥିବାର ସ୍ୱୀକାର କରିଥାଏ ଏବଂ କୁହେ ବର୍ତ୍ତମାନ ମୁଁ ଏହି ମିଥ୍ୟା ପିତୁଳା ଓ ଉପାସ୍ୟଗୁଡ଼ିକୁ ବର୍ଜନ କରି ନିଷ୍ଠାପର ହୃଦୟର ସହିତ ତୁମକୁ ନିଜର ପାଳନକର୍ତ୍ତା ସ୍ୱୀକାର କରି ତୁମ ଶରଣରେ ଆସୁଅଛି ।

ଅତଃ ଏହା ଅଟେ ସେହି ଅବସ୍ଥା ଯାହାକି ହଜରତ ମସିହ ମଉଦ ଆ.ସ ଆମ ମଧ୍ୟରେ ଦେଖିବାକୁ ଚାହୁଁଥିଲେ କି ଆମେ ନିଷ୍ଠାପର ଭାବରେ ଅଲ୍ଲାଃଙ୍କ ନିକଟରେ ନତମସ୍ତକ ହେବା, ତାଙ୍କ ଉପାସନା କରିବା ଓ ନିଜ ଜନ୍ମର ଉଦ୍ଦେଶ୍ୟକୁ ବୁଝିବା । ଯେତେବେଳେ ଆମେ ଏପରି ନିଜ ଅଲ୍ଲାଃଙ୍କ କର୍ତ୍ତବ୍ୟ ସମ୍ପାଦନ କରିବାକୁ ଚେଷ୍ଟା କରିବା ତେବେ ସଂସାରର ସୁଖ ମଧ୍ୟ ଆମକୁ ପ୍ରାପ୍ତ ହେବା ସହିତ ପରକାଳର ଐଶ୍ୱର୍ଯ୍ୟ ମଧ୍ୟ ଲାଭ ହେବ । ବରଂ ସଂସାରର ସୁଖ ମଧ୍ୟ ମଣିଷ ପରକାଳର ଐଶ୍ୱର୍ଯ୍ୟ ହାସଲ ହେବା

ପାଇଁ ଭିକ୍ଷା କରିଥାଏ, ଯଦ୍ୱାରା (ସେ) ସୁସ୍ଥ ରହିଲେ ଅଲ୍ଲାହତାଲାଙ୍କ ଉପାସନା ସଠିକ୍ ରୂପେ ସମ୍ପାଦନ କରିପାରିବ । କାରଣ ଅସୁସ୍ଥ ମଣିଷ ସଠିକ୍ ଭାବରେ ଉପାସନା ହିଁ ସମ୍ପାଦନ କରିପାରିନଥାଏ । ଧନ ଥିଲେ ଅଲ୍ଲାହଙ୍କ ମାର୍ଗରେ ଖର୍ଚ୍ଚ କରି କୁରବାନାର କର୍ତ୍ତବ୍ୟ ସମ୍ପାଦନ କରିପାରିବ ଏବଂ ଅଲ୍ଲାହଙ୍କ ସୃଷ୍ଟିର କର୍ତ୍ତବ୍ୟ ମଧ୍ୟ ସମ୍ପାଦନ କରିବାର ତାହାକୁ ଶକ୍ତି ଲାଭ ହୋଇପାରିବ ।

ସୁତରାଂ ଏହି ଗୁରୁତ୍ୱପୂର୍ଣ୍ଣ ନିୟମକୁ ସର୍ବଦା ମନେରଖିବା ଉଚିତ୍ । ଉପାସନାର କର୍ତ୍ତବ୍ୟ ସମ୍ପାଦନ କରିବାର ଚର୍ଚ୍ଚା ଚାଲିଛି ଏଥିସମ୍ବନ୍ଧରେ ଆମକୁ ଏକଥା ମନେରଖିବା ଉଚିତ୍ ଯେ, ଏହା ସେତେବେଳେ ସମ୍ପାଦନ ହୋଇପାରିବ ଯେତେବେଳେ ଆମେ ଅଲ୍ଲାହଙ୍କ ଆଦେଶ ମୁତାବକ ନିଜ ଜନ୍ମ ହେବାର ଉଦ୍ଦେଶ୍ୟ ପୂରଣ କରିବା । ଯେପରିକି ଅଲ୍ଲାହତାଲା କୁହନ୍ତି- **ଫୁମା ଖଲକ୍ତୁଲ୍ ଜିନ୍ନା ଫୁଲ୍ ଇନ୍ଦ୍ୟା ଇଲ୍ଲା ଲିୟାବୁଦୁନ୍** ଅର୍ଥାତ୍ ଆମେ ଜିନ୍ ଓ ମାନବକୁ କେବଳ ନିଜ ଉପାସନା ନିମନ୍ତେ ସୃଷ୍ଟି କରିଅଛୁ ।

ହଜୁର ଅନଫୁର ଅ.ବ କହିଲେ- ଅତଃ ଯେତେବେଳେ (ଆମେ) ଅଲ୍ଲାହଙ୍କ ଆଦେଶ ପ୍ରତି ନଜର କରିଥାଉ ସେତେବେଳେ ଗୋଟିଏ ଆଦେଶ ପରେ ଆଉ ଏକ ଆଦେଶ ଆମକୁ ଯେଉଁ ଦିଗକୁ ଚାଣିନେଇଯାଏ ତାହା ଏହି କି ଯେ, ଅଲ୍ଲାହତାଲାଙ୍କୁ କଦାପି ପାସୋରି ଯାଅନାହିଁ । ତୁମର ସାଂସାରିକ ଆଲୋଚନା ମଧ୍ୟ ତୁମକୁ ଅଲ୍ଲାହଙ୍କ ଗୁଣଗାନ କରିବାରୁ ଭ୍ରମିତ କରିବା ଉଚିତ୍ ନୁହେଁ ଏବଂ ନା କଦାଚିତ୍ ସାଂସାରିକ କାମନା ପୂରଣ କରିବା ତୁମର ଲକ୍ଷ ହେବା ଉଚିତ୍ । ହଜରତ ମସିହ ମଉଦ ଆ.ସ ଏଥିସମ୍ବନ୍ଧରେ ଏକ ସ୍ଥାନରେ କୁହନ୍ତି-

ଅଲ୍ଲାହତାଲା କୁହନ୍ତି ଆମେ ଜିନ୍ ଓ ମାନବକୁ ଏଥିନିମନ୍ତେ ସୃଷ୍ଟି କରିଅଛୁ କି ସେ ମୋତେ ଚିହ୍ନିବୁ ଏବଂ ମୋର ଉପାସନା କରନ୍ତୁ । ଅତଏବ ଏହି ପକ୍ତିର ଅସଲ ଉଦ୍ଦେଶ୍ୟ ଅଲ୍ଲାହଙ୍କ ଉପାସନା କରିବା ଏବଂ ତାଙ୍କୁ ଚିହ୍ନି ତାଙ୍କରି ହୋଇଯିବା ଅଟେ । ଆପଣ କୁହନ୍ତି ଏକଥା ସ୍ପଷ୍ଟ ଯେ, ମଣିଷକୁ ଏହି ସ୍ତର ହାସଲ ନାହିଁ କି ସେ ନିଜ ଜୀବନର ଲକ୍ଷ ସ୍ୱୟଂ ଧାର୍ଯ୍ୟ କରିପାରିବ କାରଣ ମଣିଷ ନା ନିଜ ଇଚ୍ଛାରେ ଏହି ଧାରାପୃଷ୍ଠକୁ ଆସିଅଛି ନା ନିଜ ଇଚ୍ଛାରେ ଯିବ । ବରଂ ସେ ସେହି ପରାକର୍ମୀ ଅଲ୍ଲାହଙ୍କର ଏକ ସୃଷ୍ଟି ଅଟେ । ଯେ ତାହାକୁ ସୃଷ୍ଟି କରିଛନ୍ତି ଏବଂ ସମସ୍ତ ପଶୁପକ୍ଷୀଙ୍କ ମଧ୍ୟରେ ତାହାକୁ ଉତମ ସାମର୍ଥ୍ୟ ପ୍ରଦାନ କରିଛନ୍ତି ଅର୍ଥାତ୍ ଅନ୍ୟମାନଙ୍କ ତୁଳନାରେ ମଣିଷକୁ ଶ୍ରେଷ୍ଠ ହେବାର ମାନ୍ୟତା ପ୍ରଦାନ କରିଛନ୍ତି ଏବଂ ତାହାର ଏକ ଲକ୍ଷ ମଧ୍ୟ ଧାର୍ଯ୍ୟ କରିଛନ୍ତି । ଯଦିଓ କେହି ଉକ୍ତ ଉଦ୍ଦେଶ୍ୟକୁ ବୁଝନ୍ତୁ ଅବା ନବୁଝନ୍ତୁ କିନ୍ତୁ ନିଃସନ୍ଦେହ ମଣିଷ ଜନ୍ମର ଲକ୍ଷ ଅଲ୍ଲାହତାଲାଙ୍କ ଉପାସନା ଓ ତାଙ୍କୁ ଚିହ୍ନି ତାଙ୍କ ମଧ୍ୟରେ ଲିନୁ ହୋଇଯିବା ଅଟେ ।

ସୁତରାଂ ଯେତେବେଳେ ମଣିଷ ଏହି ଲକ୍ଷକୁ ନିଜ ସମ୍ମୁଖରେ ରଖେ ତେବେଯାଇ ସେ ପ୍ରକୃତ ମୋମିନ୍ ହୋଇଥାଏ ଏବଂ ସଂସାରର ଐଶ୍ୱର୍ଯ୍ୟ ମଧ୍ୟ ଅଲ୍ଲାହଙ୍କ ପ୍ରସନ୍ନତା ଲାଭ କରିବାର ମାଧ୍ୟମ ସାଜିଥାଏ । ଅତଃ ମଣିଷର ଶାରୀରିକ ତଥା ମାନସିକ ସାମର୍ଥ୍ୟ, ତାହାର ସ୍ୱଚ୍ଛଳ ଆର୍ଥିକ ଅବସ୍ଥା ଏବଂ ଚଳିତ ବିଜ୍ଞାନ ଯୁଗର ଉଦ୍ଭାବନମାନ ତାହାକୁ ନିଜ ଜନ୍ମର ଉଦ୍ଦେଶ୍ୟରୁ ଭ୍ରମିତ କରିନଦେଉ

ହଜୁର ଅନଫୁର ଅ.ବ କହିଲେ- ଅହେମଦିମାନେ ଏହି ଘୋଷଣା କରିଥାନ୍ତି କି ହଜରତ ମହମ୍ମଦ ସ.ଆଙ୍କ ଭବିଷ୍ୟବାଣୀ ମୁତାବକ ଏକ ଦୀର୍ଘ ଅକ୍ଷକାରମୟ ଯୁଗ ଅତିବାହିତ ହେବାପରେ ଇସଲାମର ଉଜ୍ଜ୍ୱଳିତ ସୂର୍ଯ୍ୟ ହଜରତ ମସିହ ମଉଦ ଆ.ସଙ୍କ ସମୟରେ ଉଦୟ ହେବ । ଯେ ପ୍ରକୃତ ଇସଲାମର ଶିକ୍ଷା ପ୍ରଦାନ କରି ମୁସଲମାନମାନଙ୍କ ହୃଦୟକୁ ଅନ୍ଧାରରୁ ଆଲୋକମୟ ପଥକୁ ଆଣିବା ସହିତ ଅଣମୁସଲମାନମାନଙ୍କୁ ମଧ୍ୟ ଇସଲାମର ସୁନ୍ଦର ଶିକ୍ଷା ସହ ଅବଗତ କରିବେ ।

ଏହି ପାଶ୍ଚାତ୍ୟ ଦେଶମାନଙ୍କୁ ଆସି ବର୍ତ୍ତମାନ ପ୍ରତ୍ୟେକ ଅହେମଦିର କର୍ତ୍ତବ୍ୟ କି ସେମାନେ ଏହି ଗୁରୁଦାୟିତ୍ୱକୁ ପୂର୍ଣ୍ଣ ରୂପେ ସମ୍ପାଦନ କରିବାକୁ ଚେଷ୍ଟା କରନ୍ତୁ । ପ୍ରତ୍ୟେକ ସ୍ଥାନରେ ଯେଉଁଠାରେ ଅହେମଦିମାନେ ବସବାସ କରୁଛନ୍ତି ନିଜ ସମ୍ପର୍କିତ ଲୋକମାନଙ୍କୁ ପ୍ରକୃତ ଇସଲାମ ସହ ଅବଗତ କରାନ୍ତୁ । ପ୍ରତ୍ୟେକ ଅହେମଦିର ଅମଳ, ତାହାର ଚରିତ୍ର, ଉପାସନାର ସ୍ତର ଏଭଳି ହେବା ଉଚିତ୍ କି ତାହା ଅନ୍ୟମାନଙ୍କ ଧ୍ୟାନ ଆକର୍ଷିତ କରୁଥିବ । ଏହା ଅହେମଦିମାନଙ୍କୁ ଯେଉଁସ୍ଥଳେ ଅନ୍ୟମାନଙ୍କଠାରୁ ପୃଥକ କରୁଥିବ ସେଠାରେ ସ୍ଥାନୀୟ ଲୋକମାନଙ୍କ ମଧ୍ୟରେ ପ୍ରଚାରର ମାର୍ଗ ଉନ୍ମୁଳ୍ଲ କରିବାରେ ସହାୟ ହେବ । ଅତଃ ଏହି କଥାକୁ ପ୍ରତ୍ୟେକ ଅହେମଦିଙ୍କୁ ବୁଝିବା ଆବଶ୍ୟକ କି ପ୍ରତ୍ୟେକ ଅହେମଦିଙ୍କର ଏକ ବହୁତ ବଡ଼ ଲକ୍ଷ ରହିଛି କି ପ୍ରଥମେ ନିଜ ଜନ୍ମର ଲକ୍ଷକୁ ବୁଝିବା ସହିତ ଅନ୍ୟମାନଙ୍କୁ ଉକ୍ତ ଉଦ୍ଦେଶ୍ୟ ବୁଝିବା ପ୍ରତି ସେମାନଙ୍କର ଧ୍ୟାନ ଆକର୍ଷିତ କରିବା । ସଂସାରବାସୀଙ୍କୁ ଏହି ସତ୍ୟାସତ୍ୟ ସହ ଅବଗତ କରିବା କି ସଂସାରର ଐଶ୍ୱର୍ଯ୍ୟ ଯାହାକି ଅଲ୍ଲାହ ସୃଷ୍ଟି କରିଛନ୍ତି ତାହା ଅଲ୍ଲାହଙ୍କଠାରୁ ଦୂରେଇ ନେବା ପାଇଁ ନୁହେଁ ବରଂ ଅଲ୍ଲାହଙ୍କ ନିକଟବର୍ତ୍ତୀ କରିବା ପାଇଁ ଅଟେ । ସେଥିପାଇଁ ତାହାର ମଧ୍ୟବର୍ତ୍ତୀ ମାର୍ଗ ଆପଣାଇବା ଉଚିତ୍ ନା କି ସେଥିରେ ସାମାଲହି



